

A close-up photograph of a man with a beard and mustache, smiling broadly while driving a car. He is wearing a dark jacket. In the passenger seat, a young girl with blonde hair, wearing a red and blue striped shirt, is also smiling. The car's steering wheel and dashboard are visible. The background shows a bright, slightly blurred outdoor scene.

**Akfarstrygd er tín  
trygd á vegnum**

**TRYGD**

[www.trygd.fo](http://www.trygd.fo)

# Tín trygd á vegnum



Ein bilur á vegnum er viðbrekin, og ein skaði kann hava stórar figgjarligar avleiðingar fyri teg. Biltrygd frá TRYGD gevur tær frælsi til at velja júst ta trygging, ið verjir teg best ímóti skaðum. Tryggingin er skipað soleiðis, at tú út frá tveimum grundpakkum kanst byggja hana út eftir júst tínum tørvi.

## Ábyrgdartrygging og skrokktrygging

Sum bileigari hevur tú antin eina ábyrgdartrygging ella eina samansetta ábyrgdar- og skrokktrygging. Ábyrgdartryggingin er lógarkravd og fevnir um skaðar, ið tú sum bilførari í egnum bili gert á onnur fólk ella lutir. Skrokktryggingin, ið endurrindar fyri skaðar á bilin, er ikki lógarkravd, men hevur tú lán í bilinum, krevja veðhavarar vanligu, at bilurin er skrokktryggjaður. Við Biltrygd frá TRYGD kanst tú velja ímillum tvey sløg av tryggingum: fastgjaldstrygging og stigtrygging.

### Fastgjaldstrygging

Tryggingin kann bert teknast sum samansett ábyrgdar- og skrokktrygging. Við fastgjaldstrygging sleppur tú undan ógvisligum figgjarligum avleiðingum, um ein skaði hendir. Sjálvsábyrgd er tó altíð galdandi.

Fyri at fáa fastgjaldstrygging skalt tú vera 25 ár ella eldri. Tú mást hava havt biltrygging seinastu fimm árin og í mesta lagi ein skaða, og tú skalt hava minst eina aðra trygging hjá TRYGD. Virðið á bilinum kann í mesta lagi vera kr. 350.000.

### Stigtrygging

Henda trygging kann teknast sum ábyrgdartrygging ella sum samansett ábyrgdar- og skrokktrygging. Tryggingin, ið hevur fyra stig, verður biligari annaðhvørt ár, um eingin

skaði er, sum TRYGD skal endurgjalda fyri. Í mun til fastgjaldstrygging verður stigtryggingin dýrari, um skaði hendir.

Aftur at bæði fastgjaldstrygging og stigtrygging ber til at velja millum ymiskar ískoytisfulnaðir.

## Ískoytisfulnaðir

Sum ískoyti til fastgjaldstrygging, umframt til hægsta stig á stigtrygging, eru hesir ískoytisfulnaðir:

- Frískaði
- Billsaknur
- Føraravanlukka
- Stormskaði
- Eykaútgerð
- Bilhjálp

Á baksíðuni er yvirlit yvir ískoytisfulnaðirnar.

### Frískaði

Við Frískaða sleppur tú undan at gjalda sjálvsábyrgd, um talan er um skaðar so sum bilstuldur, raðherverk, bruna-, toru-, skammlops- og spreingiskaða, glasskaða, ið kann umvælast, ella tá ið skaði hendir av niðurdotnum lutum, t.d. bygningslutum.

Ein annar fyrimunur við Frískaða er, at omanfyri nevndu skaðar heldur ikki ávirka tína stigstöðu.

### Billsaknur

Hesin ískoytisfulnaðurin gevur tær rætt til endurgjald fyri leigubil ella fyri nýtslu av almennum ferðasambandi, meðan bilur tín er á verkstaði. Endurgjald verður veitt fyri dagar, ið mett verður, at bilurin er á verkstaði. Er bilurin

heilsakaddur, veitir Billsaknur endurgjald fyri, at tú ikki hevur bil tín tókan, til tú hevur fingið nýggjan bil, ella til skaðaendurgjaldið er útgoldið. Alt treytað av, at tú hevur latið inn øll viðkomandi skjøl.

### Føraravanlukka

Ískoytisfulnaðurin Føraravanlukka fevnir um føraran av privatbili, sum er skrokk- ella ábyrgdartryggjaður í TRYGD. Tryggingin gevur føraranum rætt til endurgjald fyri vanlukkutilburð, sum er beinleiðis fylgja av ferðsluóhappi. Føraravanlukka fevnir eisini um skaðar, sum henda, tá ið farið verður í og úr bilinum. Hesin ískoytisfulnaður tekur bert við, tá talan er um varandi mein.

### Stormskaði

Stormskaði verjir teg serliga móti lakkskaðum, ið standast av stormi. Talan skal vera um fleiri stökk á skadda lutinum, og tey skulu týðiliga stava frá somu hending. Annars er talan um steinsløg, sum ikki eru fevnd av tryggingini.

### Eykaútgerð

Við ískoytisfulnaðinum Eykaútgerð ber til at tryggja serliga eykaútgerð so sum alufelgur, serligar lakkeringar, lækkingarútgerð, gáttir, spoilerar og spoilerasett.

### Bilhjálp

Bilhjálp fevnir um nærum alla bilhjálp sum t.d. útreiðslur til kranabil, tænaustubil og starthjálp í sambandi við óhapp, motorsteðg ella líknandi. Hetta er galdandi fyri tann tryggjaða bilin og tann íbundna kampingvognin ella teltvognin. Við Bilhjálp kanst tú alt samdøgríð fáa hjálp – tú skalt bert ringja tel 32 13 12. Skaðatænastan hjá TRYGD syrgir síðan fyri, at tú skjótast til ber fært ta hjálp, tú hevur brúk fyri.

TRYGD hevur avtalu við Falck í Danmark, soleiðis at tú hevur sama rætt til hjálp sum viðskiftafólkini hjá Falck, antin tú ert í Danmark ella aðrastaðni í Evropa.

## Kostnaður

Grundarlagið fyri at rokna prísin á Biltrygd er eginvektin á bilinum. Tyngdin á bilinum er býtt upp í fyra flokkar. Á baksíðuni sæst yvirlit yvir flokkarnar.

Virðið á bilum fellur við aldrinum, og tískil skal tryggingargjaldið fyri eldri bilar eisini vera lægri. Tá ið bilurin er 6 ára gamal frá fyrsta skrásetingardeggi at rokna, lækkar TRYGD tryggingargjaldið við 25%.

## Gjald eftir egnum ynski

Tryggingargjaldið kann vera ársfjórðingsgjald, hálvárgjald ella árgjald, alt eftir egnum ynski. Tú kanst eisini geva Gjaldskipanini loyvi til at flyta av kontu tíni og fáa boð um hetta, áðrenn peningurin verður fluttur. Gjaldið verður tá goldið stundisliga, og tú sleppur undan at hugsa meira um hetta. Vilt tú heldur flyta peningin, ber eisini til at gjalda við girokortu ella gjøgnum netbanka hjá peningastovnunum.

## Tosa við okkum

Ynskir tú at tekna Akfarstrygd, men hevur trygging í øðrum felag, avgreiða vit øll viðurskipti í sambandi við skiftið.

Tú ert altíð vælkominn at støkka inn á gólvið hjá TRYGD ella BankNordik, um tú ynskir at fáa meira at vita um Akfarstrygd. Hetta er ikki ein fullfiggjað lýsing av nevndu tryggingum. Vit vegleiða og svara fegin spurningum um røttu tryggingina fyri teg og tíni.

Tú kanst eisini lesa meira inni á [www.trygd.fo](http://www.trygd.fo), skriva til okkara á [trygd@trygd.fo](mailto:trygd@trygd.fo) ella ringja á tel. 35 81 00.

# Hvørjir ískoytisfulnaðir kunnu veljast?

Stigtrygging	Frískaði	Bilsaknur	Førara- vanlukka	Storm- skaði	Eykaútgerð	Bilhjálp
Stig 1-3			✓			✓
Stig 4	✓	✓	✓	✓	✓	✓
Ábyrgd			✓			
Fastgjaldstrygging	✓	✓	✓	✓	✓	✓

Hevur tú stigtrygging, vísir yvirlitið, hvørjar ískoytisfulnaðir, tú kanst velja, alt eftir hvørjum stigi, tú ert á. Yvirlitið vísir eisini, at hevur tú fastgjaldstrygging, ber til at fáa allar ískoytisfulnaðirnar.

Tyngdarflokkar	Eginvekt	Dømi
Tyngdarflokkur 1	0-900 kg	Toyota Aygo, Chevrolet Matiz
Tyngdarflokkur 2	901-1100 kg	Suzuki Swift, Mini Cooper
Tyngdarflokkur 3	1101-1300 kg	Peugeot 207, Opel Astra
Tyngdarflokkur 4	1301-1600 kg	Ford Mondeo, Audi A4

Nøkur bilmerki kunnu hava sama snið í fleiri tyngdarflokkum, alt eftir motori og útbúnaði. Bilar við dieselmotori kunnu vera í einum hægri tyngdarflokki enn tilvarandi bilar við bensinmotori. Vigar bilurin meira enn 1600 kg, eru serligar reglur galdandi.

## P/F Trygd Tryggingarfelag

Oknarvegur 5  
P.O. Box 44  
FO-110 Tórshavn  
Faroe Islands

Tel +298 358 100  
Fax +298 317 211  
trygd@trygd.fo  
www.trygd.fo

Trygd hugsar um teg